



**ශ්‍රී ලංකා මහ බැංකුව**  
**இலங்கை மத்திய வங்கி**  
**CENTRAL BANK OF SRI LANKA**

විවක්ෂණශීලී ප්‍රතිපත්ති ක්‍රියාමාර්ග හරහා රටේ මල ස්ථායීතාවය සහ මූල්‍ය පද්ධති ස්ථායීතාවය පවත්වා ගැනීම සහ දේශීය සම්පත්වලින් උපරිම ඵල නෙළා ගත හැකි අන්දමින් ආර්ථිකය කළමනාකරණය කිරීම උදෙසා රජයට අවශ්‍ය වෘත්තීමය උපදෙස් ලබාදීම අරමුණු කරගනිමින් 1950 දී ශ්‍රී ලංකා මහ බැංකුව ස්ථාපිත කරන ලද අතර මේ වන විට 2023 අංක 16 දරන මහ බැංකු පනත යටතේ පාලනය වේ.

අපගේ ඉදිරි දැක්ම වනුයේ ශ්‍රී ලංකාවේ යොහානගයට දායක වන විශ්වාසනීය වූත්, කාර්යශීලී වූත් ආයතනයක් බවට පත්වීමය. අපගේ මූලික මෙහෙවර වනුයේ ප්‍රතිපත්තිමය උත්තේජක, උපදෙස්, කැපවීම සහ විශිෂ්ටත්වය තුළින් තිරසාර වර්ධනයක් ලබා ගැනීම සඳහා උපකාරීවන අයුරින් ආර්ථික සහ මිල ස්ථායීතාවයන්, මූල්‍ය පද්ධතියෙහි ස්ථායීතාවයන් පවත්වාගෙන යාමයි.

**උද්‍යෝගිමත්, නායකත්ව ගුණාංගවලින් යුතු සහ කණ්ඩායම් හැඟීමෙන් වැඩ කිරීමේ හැකියාව ඇති යොවුන් වෘත්තිකයන්හට**

**කළමනාකරණ අභ්‍යාසලාභීන්**

ලෙස

**(මාණ්ඩලික පංතියේ I ශ්‍රේණියට මාණ්ඩලික නිලධාරීන් ලෙස ඇතුළත් කර ගැනීම සඳහා ඉලක්ක කර ඇති) ශ්‍රී ලංකා මහ බැංකුවට එක්වන ලෙස ආරාධනා කරයි.**

**පහත සඳහන් සුදුසුකම් සපුරා ඇති ශ්‍රී ලාංකික පුරවැසියන්හට ඉහත තනතුර සඳහා අයදුම් කළ හැකිය.**

**I. සුදුසුකම් නිර්ණායක**

**1.1 අවශ්‍ය අධ්‍යාපනික/වෘත්තීය සුදුසුකම්:**

**(අ.)** ශ්‍රී ලංකාවේ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් පිරිනමනු ලැබූ අවම වශයෙන් දෙවන පංතිය ඉහළ පෙළ සාමාර්ථයක් (Second Upper) හෝ ශ්‍රේණි ලකුණුවල සාමාන්‍යය (GPA) උපරිම 4.0 කින් අවම වශයෙන් 3.5 ක් හෝ ඩර් තැබූ සාමාන්‍යය ලකුණු (WAM) අවම වශයෙන් 75% ක් සහිත, පහත සඳහන් විෂය ධාරාවන්ගෙන් එකක් සඳහා ලබා ගත් විශේෂ උපාධියක් (පාඨමාලා කාලය අවම වශයෙන් වසර 03 ක් විය යුතුය.)

- ආර්ථික විද්‍යාව/කෘෂි ආර්ථික විද්‍යාව
- සංඛ්‍යාතය/ගණිතය
- ගණකාධිකරණය/බැංකුකරණය/මූල්‍යය
- ඉංජිනේරු විද්‍යාව
- වාණිජ/කළමනාකරණය
- පරිගණක විද්‍යාව/තොරතුරු තාක්ෂණය
- රාජ්‍ය/ව්‍යාපාර පරිපාලනය

හෝ

**(ආ.)** ශ්‍රී ලංකාවේ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් පිරිනමනු ලැබූ අවම වශයෙන් දෙවන පංතිය ඉහළ පෙළ සාමාර්ථයක් (Second Upper) හෝ ශ්‍රේණි ලකුණුවල සාමාන්‍යය (GPA) උපරිම 4.0 කින් අවම වශයෙන් 3.5 ක් හෝ ඩර් තැබූ සාමාන්‍යය ලකුණු (WAM) අවම වශයෙන් 75% ක් සහිත, නීතිය පිළිබඳ විශේෂ උපාධියක් (පාඨමාලා කාලය අවම වශයෙන් වසර 03 ක් විය යුතුය.) සහ ශ්‍රේණිධායකයන්ගේ නීතිඥයකු වීම.

හෝ

**(ඇ.)** ශ්‍රී ලංකාවේ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් පිරිනමනු ලැබූ, ඉහත 1.1 (අ.) හි සඳහන් විෂය ධාරාවන්ගෙන් එකක් සඳහා ලබා ගත් (පාඨමාලා කාලය අවම වශයෙන් වසර 03 ක) විශේෂ උපාධියක් සමඟ පහත දැක්වෙන සුදුසුකම් අතරින් එක් සුදුසුකමක්

- ශ්‍රී ලංකාවේ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් පිරිනමනු ලැබූ, ආර්ථික විද්‍යාව, සංඛ්‍යාතය හෝ පරිගණක විද්‍යාව සඳහා ලබා ගත් පශ්චාත් උපාධියක් (පාඨමාලා කාලය අවම වශයෙන් වසර 01 ක් විය යුතුය)
- ශ්‍රී ලංකා වරලත් ගණකාධිකාරීවරුන්ගේ ආයතනයේ (CA-Sri Lanka) ආශ්‍රිත සාමාජිකයෙක් වීම
- එක්සත් රාජධානියේ කළමනාකරණ ගණකාධිකාරීවරුන්ගේ වරලත් ආයතනයේ (CIMA-UK) ආශ්‍රිත සාමාජිකයෙක් වීම
- වරලත් සහතිකලත් ගණකාධිකාරීවරුන්ගේ සංගමයේ (ACCA) ආශ්‍රිත සාමාජිකයෙක් වීම
- ඇමරිකා එක්සත් ජනපදයේ CFA ආයතනයේ වරලත් මූල්‍ය විශ්ලේෂකයෙක් වීම (Charter Holder of CFA)
- ශ්‍රී ලංකා සහතිකලත් කළමනාකරණ ගණකාධිකාරීවරුන්ගේ ආයතනයේ (CMA-SL) ආශ්‍රිත සාමාජිකයෙක් වීම
- ශ්‍රී ලංකා බැංකුකරුවන්ගේ ආයතනයේ (IBSL) ආශ්‍රිත සාමාජිකයෙක් වීම

හෝ

**(ඈ.)** ශ්‍රී ලංකාවේ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් පිරිනමනු ලැබූ, නීතිය පිළිබඳ විශේෂ උපාධියක් (පාඨමාලා කාලය අවම වශයෙන් වසර 03 ක) හා නීතිපති උපාධියක් හෝ ඊට ඉහළ මට්ටමක පශ්චාත් උපාධියක් (පාඨමාලා කාලය අවම වශයෙන් වසර 01 ක) සහ ශ්‍රේණිධායකයන්ගේ නීතිඥයකු වීම.

**1.2 වයස: 2023 ඔක්තෝබර් 10 වන දිනට අවුරුදු 30 ට නොවැඩි විය යුතුය.**

**2. තෝරා ගැනීමේ පිළිවෙල:**

තරඟ විභාගයකින් අනතුරුව පැවැත්වෙන සම්මුඛ පරීක්ෂණ එකක් හෝ කිහිපයක් මගින් අයදුම්කරුවන් තරඟ විභාගයේදී ප්‍රශ්න පත්‍ර තුනකට (සාමාන්‍ය බුද්ධිය, විශ්ලේෂණාත්මක ලිවීම සහ සාමාන්‍ය දැනීම) පිළිතුරු සැපයිය යුතුය.

**3. තනතුර සඳහා අදාළ වන නීතිරීති සහ රෙගුලාසි**

පුහුණු කාලය වසරක් වන අතර එම කාලය තුළ සියලු දීමනා ඇතුළත්ව මසකට රු. 125,000/- ක බදු ගෙවිය යුතු ස්ථාවර දීමනාවක් ගෙවනු ලැබේ. පුහුණු කාලය සාර්ථකව හිමි කරන කළමනාකරණ අභ්‍යාසලාභීන් මාණ්ඩලික පංතියේ I ශ්‍රේණියේ පරිවාස මාණ්ඩලික නිලධාරීන් ලෙස අන්තර්ග්‍රහණය කිරීමට සලකා බලනු ලැබේ.

මාණ්ඩලික පංතියේ I ශ්‍රේණියේ නිලධාරීන් ආකර්ෂණීය වැටුපක් සමඟ මාස දෙකක වැටුපට සමාන වාර්ෂික විශේෂ දීමනාවක්, අර්ථසාධක අරමුදල් හා සේවා නියුක්තයන්ගේ භාර අරමුදල් ප්‍රතිලාභ, වෛද්‍ය ප්‍රතිලාභ, සේවක ශාසන පනසුකම්, විලාශ වැටුප් සහ පුහුණුවීම් අවස්ථා සඳහා හිමිකම් ලබනු ඇත.

කළමනාකරණ අභ්‍යාසලාභීන් කළමනාකාරිත්වයේ උපදෙස් පරිදි දිවයිනේ ඕනෑම ස්ථානයක සේවය කළ යුතු වේ.

**අයදුම් කිරීමේ පිළිවෙළ**

**මෙම තනතුර සඳහා අයදුම් කිරීමට බලාපොරොත්තු වන අදාළ සුදුසුකම් සපුරා ඇති කැණැත්තන්හට 2023 ඔක්තෝබර් 10 දිනට පෙර පහත සඳහන් වෙබ් සැබැඳිය (Web Link) ඔස්සේ පමණක් අයදුම් කළ හැකිය.**  
**<https://www.cbsl.gov.lk/en/careers>**

ඉහත වෙබ් සැබැඳියේ (web Link) සඳහන් වන අදාළ නිති රීති හා කොන්දේසි අනුව අයදුම් කිරීමට අයදුම්කරුවන් වට බලා ගත යුතුය.

අයදුම්පත් භාර ගන්නා අවසාන දිනට අපේක්ෂිත සුදුසුකම් සම්පූර්ණ කර නොමැති තැනැත්තන් මේ සඳහා අයදුම් කිරීමට සුදුසුකම් නොලබන අතර අවශ්‍ය සුදුසුකම් සපුරා නොමැති අයදුම්කරුවන්ගේ අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ.

ඉහත තනතුර සඳහා සුදුසුකම් ලබන උපාධි පාඨමාලාවට අදාළ ප්‍රතිඵල ලේඛනයේ (Degree Transcript) සහ වෘත්තීය සුදුසුකම්වලට අදාළ සහතිකවල පරිලෝකනය කරන ලද (Scanned) පිටපත් උඩුගත කිරීමට (Upload) අයදුම්කරුවන් විසින් වට බලා ගත යුතුය. අධ්‍යාපනික/වෘත්තීය සුදුසුකම්වලට අදාළ ඉහත සඳහන් සහතිකවල පිටපත් උඩුගත (upload) කර නොමැති අයදුම්පත් බඳවා ගැනීමේ ක්‍රියාවලියේ ඕනෑම අවස්ථාවකදී කිසිදු දැනුම්දීමකින් තොරව ප්‍රතික්ෂේප කරනු ලැබේ.

සම්මුඛ පරීක්ෂණයේ දී අදාළ සහතිකපත්‍රවල මුල් පිටපත් ඉදිරිපත් කිරීමට අපොහොසත් වන අපේක්ෂකයන් කවර හේතුවක් යටතේ හෝ මෙම තනතුර සඳහා පත් කර ගනු නොලැබේ.

තෝරා ගැනීම සඳහා කුමන ආකාරයකින් හෝ බලපෑම් කිරීම හෝ එසේ කිරීමට තැත් කිරීම බඳවා ගැනීම සඳහා නුසුදුසුකමක් වේ.

බඳවා ගන්නා සංඛ්‍යාව තීරණය කිරීම, බඳවා ගැනීම කල් දැම්ම හෝ අවලංගු කිරීමේ අයිතිය ශ්‍රී ලංකා මහ බැංකුව සතුය. ලබා ගත් අධ්‍යාපනික සහ වෘත්තීය සුදුසුකම්වලට අදාළව හඳුරන ලද විෂයයන්ගේ අදාළත්වය මත අයදුම්පත් තෝරා ගැනීමේ අයිතිය ශ්‍රී ලංකා මහ බැංකුව සතුය.